

Bu üçüsi bilen hasaplaşan häkimiýetde galybilmez

Category: Kitapcy, Publisistika, Sözler

написано kitapcy | 23 января, 2025

Bu üçüsi bilen hasaplaşan häkimiýetde galybilmez BU ÜÇÜSI
BILEN HASAPLAŞAN HÄKIMIÝETDE GALYBILMEZ

Gürrüňimiz ykdysady krisiz barada däl...

Gürrüňimiz Siriýadan Liwiýa çenli aralykdaky daşary syýasatam däl...

Gürrüňimiz tebigatyň harlanyşy we başgalaram däl...

Gürrüňimiz – hemişe bolşy ýaly, din agyrlykly medeni meseleler! Bu meseleler gutaranok. Gutarjaga-da meňzänok. Çünki:

Medeni merkezli syýasat söz darbazlygyna daýanyar. Şeýle-de diňe duýguçyllyga esaslanan sözler bilen ýeňiş gazanarys öýdülýär, taryhymyz bolsa çepbe çöwrülýär!

Kurany-Kerimde buthanalaryň-sinagoglaryň metjide öwrülen (ýa-da öwrüň diýen) ýeri barmy? Ýok.

Hezreti Muhammet (s.a.w) döwründe buthanalaryň-sinagoglaryň metjide öwrülen ýeri boldumy? Ýok. Tersine Hezreti Muhammet näme diýdi, bilýäňizmi: «Hristianlaryň dinleri, buthanalary, jaňlary, namyslary we mallary Allanyň, Pygamberiň we külli mömin-musulmanlaryň hemaýaty astyndadyr.»

Hezreti Ebu Bekirden (r.a) Hezreti Ala (r.a) çenli buthanadyr sinagoglaryň metjide öwrülen ýeri boldumy? Ýok.

Musulmanlar Hezreti Omaryň Ierusalimi eýelände sözlerinden bihabar bolup bilmez!

Eýse, «Allanyň öýüni» döretme ilkinji bolup haçan bolup geçdi: yslamy ýoýan emewiler döwründe!

Serediň... Çekişme döretjek bolamok, ýogsa şuny ýazmanam bilerdim.

Erdogan imperializmiň «eksporty» Siriýada içerki gapma-garşylyklar dowam edip durka, 2012-nji ýylda näme diýipdi:

“JHP-niň erte Şama gitmäge ýüzi bolmaz, görersiňiz. Emma,

enşalla, biz iň gysga wagtda Şama gideris, ol ýerdäki gardaşlarymyza mähir-muhabbet bilen gujak gereris. Enşalla «Emewi» metjidinde namazymyzy okarys!”

Rimiň imperatory Konstantiniň döwründe Çokundyryjy Ýahýanyň adyny göterýän bazilika «Emewi» metjidine öwrüldi.

Erdogan Şamdaky «Emewi» metjidinde däl, Stambuldaky «Aýasofýada-da» namazyny okap bilerdi!

Aýdyşym ýaly, meniň meseläm galam dawasy däl, iňňän howply meselelerimiz bar...

■ DÜÝN DIALOG, BU GÜN – URUŞ

Allanyň adama bagyş eden iň uly nygmaty – akyl. Akyl bedeniň hojaýyny.

Adam akly bilen görýär. Şonuň üçinem bir adamyň akly onuň bilme-öwrenme ukybyna görä ölçenýär.

Şuny soramak isleýärin:

Häkimiýet Din işleri ministri Aly Erbaşyň kimdigini bilenokmy? Watikan-FETÖ ýaranlygynyň eseri «Dinlerara dialog» taslamasyny durmuşa geçirijilerden bolan Erbaş hut şu maksat bilen birnäçe kitap ýazdy, terjimeler etdi we bu maksat bilen gurlan guramalarda ýolbaşçy wezipelerde oturdy. (Baryş Pehliwan we Baryş Terkoglynyň ýazan “Metastaz” kitabyňyň hökman okaň. Meselem, Erbaş 15-nji iýul FETÖ agdarlyşygynyň iň esasy adamy bolan Adil Öksüzüň mugallymy. Heýhat. «Dinlerara dialogyň» ýolbaşçylaryndan Aly Erbaş «Aýasofýada’ elinde fetihiň simwoly bolan gylyç bilen Atatürke nälet ýagdyrýar, Baryş Pehliwan bolsa «hiç zat ýazmasyn» diýip, Siliwride gözenegiň aňyrsyna dykylýar!)

Häkimiýet aklyny ýitirdimikä, allajanylarm?

Düýn «Dinlerara dialogyň» öňbaşçylaryndan Aly Erbaşyň bu gün elinde dinlerara urşuň simwoly gylyç bilen münbere çykyp, nälet okamasy bilgeşleýin edilýän zatlar dälmi?

Katolik Watikanyň taýýarlan taslamasynyň haýryna işläň Erbaşyň bu bolşy ruslar bilen birlikde ähli prawoslaw ynançly halklaryň degnasyna degmegi maksat edinmeýärmikä näme? AKP-de muny seljerip biljek adamlaryň näme üçin sesi çykanok?

Gynansak-da, biz hakykatlary AKP-ä we Erdogana düşündirip bilemzok. Bulam az bolýan ýaly näbelli «bir güýç» kärdeşlerimizi türmä dykdy, ODATV-ni ýapdy.

Akylly adam gelejegi bilen ýüzleşmegi başarar. Emma düýn bolşy ýaly, bu günem duýguçyl düşünme häkimiýetiň aklyny göýdükleşdirene meňzeýär. FETÖ-nyň «elinden çykan» Aly Erbaş ýalyalaryň niýetini okap bilenoklar!

■ MARJINAL DUÝGULAR

AKP JHP-lileşdi...

Häkimiýet öz topbagyna bakan ýöneldi, bir döwür JHP-niň gowy gören «“Gardırop atatürkçülügi” ýaly “Gardırop musulmanlygy” düşünjesine duşaklandy. Näme üçin?

Diňe Aýsofýa meselesi däl, häkimiýetiň tarapyny tutýan metbugat aç-açan ýazdy:

“Häzir bolmasa haçan? Sen däl bolsaň, kim? Halyflyk üçin toplanalyň.”

Şeýle-de, Bilal Erdogan (Prezidentiň ogly) teleýaýlymda eden çykyşynda elipbiýi çalyşmak meselesini-da orta oklady.

Soňky bir hepde bäri häkimiýetiň kölegesinde bolup geçen çekişmeli meseleleri nähili teswirlemek gerek:

Medeniýete duwlanan syýasat ýöretjek bolmagyň sebäbi, häkimiýetiň agyr ykdysady problemalaryň astyndan çykyp bilmeýänligimi? Ýa-da:

Dini simwollary öňe sürüp Aly Babajan we Ahmet Dawutoglyna tarap süýşýän saýlawçylarynyň önüne bent bolmakmy?

Her näme bolanda-da, bularyň AKP-ä berýän zyýany ölçelmeýärmikä? Iň bolmanda bu meseläniň şärikdeşleri MHP-dir Bahçeliniň degnasyna taýak oklaýandyklaryny bilenoklarmyka?

Erbaş tetellileriň düýp maksady şumy?

Bilnişi ýaly, Atatürke garşy gidýän partiýanyň ýa-da ýaranlygyň Türkiýede häkimiýetde oturma mümkinçiligi barmy? Yok.

Şeýle bolýan bolsa muny döredýänlerden häkimiýet näme üçin hasap soramaýarka?

Hemişe ýazyp geldim:

Hezreti Muhammet (s.a.w)...

Fatih Soltan Mämmet...

Mustapa Kemal Atatürk...

Olar bu topraklaryň üçüsi bir-biriniň üstüni doldurýan – ebedilik liderleridir.

Gepiň keltesi, käbir AKP-lileriň taryhy syýasat üçin ulanmasynyň zyýanyňy häkimiýet iň ýakyn wagtda görjegi mälim. Ynha, görersiňiz, AKP marjinal duýgularyň pidasy bolar...

Soner ÝALÇYN.

«SÖZCÜ» gazetini, 28.07.2020 ý.

Terjime eden: Guwanç MÄMİLİYEW,
Stambul uniwersitetiniň talyby. Publisistika